

کوئی برادری رذیل نہیں

مفتی اعظم ہند، شہزادہ اعلیٰ حضرت عالم
مولانا مصطفیٰ رضا خان اعظمی پوری

اعلیٰ حضرت نیٹ ورک
Alahazrat Network



کتاب الایمان لایزال الیمین



شہزادہ اعلیٰ حضرت امام الفقہاء مفتی اعظم
حضرت علامہ شاہ محمد مصطفیٰ رضا قادری نوری رضی اللہ تعالیٰ عنہ

رضا اکیڈمی

۲۶- کامبیکرا سٹریٹ، ممبئی ۴

جملہ حقوق بحق ادارہ محفوظ ہیں

سلسلہ اشاعت

- نام کتاب: کوئی برادری رذیل نہیں
- مصنف: مفتی اعظم حضرت علامہ محمد مصطفیٰ رضا خاں نوری، بریلوی
- تصحیح: مولانا مفتی سید شاہد علی حسنی رضوی، راپوری
- تحریک: مولانا الحاج محمد سعید نوری
- حسب فرمائش: نمبر۱۱۱ حضرت مولانا عسجد رضا خاں
- سنہ اشاعت: صفر المظفر ۱۴۲۵ھ / مارچ ۲۰۰۴ء
- کمپوزنگ: مولوی محمد انور رضا بریلوی، عتیق احمد شمسٹی، پبلی بھیتی
- ناشر: رضا اکیڈمی ۲۶، کامیکا اسٹریٹ، ممبئی ۳
- باہتمام: مولانا محمد شہاب الدین رضوی
- ملنے کے پتے

شاہ برکت اللہ اکیڈمی

رضا نگر، سوداگران، بریلی شریف فون نمبر 0581-2552278-2550087

نوری کتب خانہ۔ لال مسجد، راپور شریف ۲۳۴۹۰۱ یو پی، انڈیا۔

کتب خانہ امجدیہ نیما محل، جامع مسجد، دہلی ۶

بسم الله الرحمن الرحيم
نحمدہ ونصلی علیٰ رسولہ الکریم

کیا فرماتے ہیں علماء دین و مفتیان شرع متین اس مسئلہ میں کہ ایک شخص کہتا ہے، اعلیٰ حضرت قبلہ نور اللہ مرقدہ نے اپنے فتویٰ کتاب النکاح میں جولا ہوں و نائیوں و موچیوں وغیرہم کو ذلیل لکھا ہے، کہ یہ لوگ ذلیل ہیں تو کیا واقعی یہ لوگ ذلیل ہیں اور یہ کہاں تک سچ ہے۔ اور حضور ان لوگوں کو کیسا سمجھتے ہیں۔ بینوا و توحروا۔

الجواب:

مسلمان ہونا عزت ہے اور کافر ہونا ذلت، بھنگی، چمار جنہیں وہ جو اپنے آپ کو شریف کہتے ہیں۔ یعنی شیخ، مغل، پٹھان وغیرہ اور وہ جو ان اقوام مذکورہ سے اپنے آپ کو خود بھی چھوٹا جانتے ہیں یعنی دھن، جولا ہے، نائی، موچی وغیرہ۔ آج اگر وہ مسلمان ہو جائیں تو وہ اس پٹھان، اس شیخ، اس مغل بلکہ اس مدعی سیادت سے بہت زیادہ عزت والے ہیں۔ جو معاذ اللہ کفر کرے۔ وہابی یا رافضی یا قادیانی وغیرہ ہو جائے بلکہ حقیقت وہی عزت والا اور بڑی عزت والا ہے۔

اللہ تعالیٰ نے فرمایا۔

قال تعالیٰ:

وَلِلَّهِ الْعِزَّةُ وَلِرَسُولِهِ اور عزت تو اللہ اور اس کے رسول اور
وَلِلْمُؤْمِنِينَ (۱) مسلمانوں ہی کیلئے ہے۔ (کنز الایمان)

وہ ان عزیزوں میں داخل جن کو اللہ نے اپنے اور اپنے رسول کے
بعد عزت والا فرمایا۔ پھر قرآنی عزت کا مسلمانوں میں حصر ہے۔ کسی کافر کو
عزت سے ادنیٰ واسطہ نہیں، وہ کافر اصلی ہو یا مرتد کہ اسلام کا مدعی ہو۔ اور
کفار ہی ذلیل ہیں۔

قال تعالیٰ: اللہ تعالیٰ نے فرمایا۔

أُولَئِكَ فِي الْآذِلِينَ۔ (۲) وہ سب سے زیادہ ذلیلوں میں
ہیں۔ (کنز الایمان)

پھر مسلمانوں میں عزیز و بزرگ تر وہ ہے جو متقی و پرہیزگار ہو، جو
جتنا متقی ہوگا اسی کا مرتبہ زیادہ بلند و بالا ہوگا۔

قال تعالیٰ: اللہ تعالیٰ نے فرمایا۔

إِنَّا أَكْرَمَكُمْ عِنْدَ اللَّهِ أَتَقُكُمْ۔ بیشک اللہ کے یہاں تم میں زیادہ
عزت والا وہ جو تم میں زیادہ
(۳)

پرہیزگار ہے۔

بھٹی، چار مسلمان ہو کر تقویٰ اختیار کرے، عالم دین بنے، وہ
جاہل شیخ، مغل، پٹھان، فاسق مغل، پٹھان سے اللہ و رسول کے نزدیک زیادہ
عزت والا ہے۔ اور جاہل فاسق مدعی شرافت اپنے فسق و فجور کے سبب ذلیل

ہے، رہا عرف تو اس میں یہ چار قومیں شریف گنی جاتی ہیں، باقی کسی حیثیت سے ان سے کمتر، اسی پر شریعت نے کفایت کا اعتبار فرمایا۔

شریعت پاک کے بعض مسائل کا مدار عرف پر ہے، اگر ہندوستان میں پٹھان اور مغل اور شیخ عالم دین کو حضراتِ سادات اپنے برابر نہ شمار کرتے اور عرفان کی سیدوں کے بہ نسبت کم نسبی کا وزن شرافتِ علم سے پورا نہ ہوتا تو ہرگز وہ بھی ان کے کفو نہ ہو سکتے۔

فتاویٰ رضویہ میں جہاں جولا ہوں وغیرہ کو تحریر فرمایا کہ وہ عالم ہو کر بھی سیدوں کے کفو نہیں ہو سکتے، وہاں یہ بھی تحریر فرمادیا کہ اس وقت تک، جب تک ان سے عار باقی ہے۔ جہاں وہ تحریر فرمایا کہ مغل پٹھان وغیرہ عالم ہو کر ان کے کفو ہوتے ہیں، وہاں وجہ بھی لکھ دی ہے کہ اس ملک میں مغل پٹھان وغیرہ علماء سے سادات کو عار نہیں ہوتی۔

اعلیٰ حضرت پر یہ افتراء محض ہے کہ انہوں نے جولا ہوں، نائیوں، موچیوں کو ذلیل لکھا ہے۔

خدائے تعالیٰ کے ارشاد: وَقَدْ خَابَ مَنِ افْتَرَىٰ (۴) سے مفتر کو کوڑنا چاہیے اور پھر وہ بھی ایسے امامِ جلیل پر، وہ بھی بعد وصال۔ وَلَا حَوْلَ وَلَا قُوَّةَ إِلَّا بِاللّٰهِ۔ پیشہ کی ذنابتِ حقیقہ مستلزم ذنابتِ شخص نہیں۔ کما هو ظاہر۔ جب یہ اس شری کذاب کا محض دروغ بے فروغ ہے۔ حضرت! ان لوگوں کو کہیں ذلیل نہ تحریر فرمایا بلکہ اس مفتری کذاب کی دروغ بانی خو

ئی مبارکہ کتاب الزکاح حصہ سوئم سے ظاہر ہے ص ۱۲۰ ملاحظہ ہو
اگر کوئی چار مسلمان ہو تو مسلمانوں کے دین میں اسے نظر
ت سے دیکھنا حرام اور سخت حرام ہے وہ ہمارا دینی بھائی ہو گیا۔

حالی فرماتا ہے:

اَلْمُؤْمِنُونَ اِخْوَةٌ - (۵)
مسلمان مسلمان بھائی بھائی
ہیں۔ (کنز الایمان)

فرمایا:

اِخْوَانُكُمْ فِی الدِّینِ - (۶)
تو دین میں تمہارے بھائی
ہیں۔ (کنز الایمان)

پھر اسی صفحہ پر فرمایا — کہ ان کے سوا جو تو میں رہ گئیں کہ باوئی
عرف میں ذلیل سمجھی جاتی ہیں الخ — صفحہ ۱۱۸ پر فرمایا تھا وہ مغل، پٹھان یا
غیر قریشی، شیخ مثلاً انصاری کہ اگرچہ یہ تو میں شریف گنی جاتی ہیں،، الخ بلکہ
اسی صفحہ ۱۱۷ پر جس کی عبارت دکھا کر اس کذاب مفتری نے یہ جیتا بہتان
باندھا وہیں تھا

”پٹھان، مغل یہاں اپنے آپ کو شرفائے اصحاب سے شمار کرتے
ہیں“۔

ان عبارات سے اس کذاب کا کذب واضح ہو گیا اور کھل گیا کہ حضرت قدس
سروۃ نے کہیں جولا ہوں، نائیوں وغیرہ کو ذلیل نہیں تحریر فرمایا اور وہ جو ذلیل پیشہ و تحریر ہوا وہ

پیشہ کی عرفی ذلت ہے۔ ان عبارتوں میں ہر ذرا سا پڑھا ہوا بادی تامل جان لے گا کہ عرف پر کلام ہے۔ کیا جگہ جگہ پٹھانوں وغیرہم کو نہ فرمایا کہ وہ اپنے آپ کو شریف شمار کرتے ہیں، یہ تو میں شریف گنی جاتی ہیں۔ یونہی کہ یہ جولا ہے، نانکی وغیرہ کے پیشے ذلیل عرفی ہیں۔ رہی عزت حقیقی وہ اسلام اور حسن عمل ہے جو صفحہ ۱۲ کی عبارت سے ظاہر ہے۔ صفحہ ۱۲ پر فرمایا کہ شرافت قوم پر منحصر نہیں۔

اللہ عزوجل فرماتا ہے:

إِنَّ أَكْرَمَكُمْ عِنْدَ اللَّهِ
تَمَّ فِي زِيَادَةِ مَرْتَبَةِ وَاللَّهِ
أَتَقَرُّكُمْ (۷)
وہ ہے جو زیادہ تقویٰ رکھتا ہے۔

جب حضرت قدس سرہ نے یہ نص فرمادی تو ظاہر ہو گیا کہ حضرت کے نزدیک ہر وہ جولا ہے، وہ نانکی، وہ دھنیا، وہ موچی، وہ چھپی، وہ قصائی، بلکہ وہ چمار، وہ بھنگی جو بعد اسلام نیک عمل کرے، متقی و پرہیزگار بنے، شریف ہے۔ اور ہر وہ مغل، پٹھان، وہ شیخ جو فسق و فجور میں مبتلا ہو ذلیل، اللہ اس مفتری کو توبہ کی طرف ہدایت فرمائے۔ واللہ تعالیٰ اعلم بالصواب۔ فقیر محمد مصطفیٰ رضا خاں قادری عفی عنہ۔

☆ صحیح الجواب واللہ اعلم بالصواب۔ فقیر محمد حائد رضا قادری نور
رضوی خادم سجادہ وگدائے آستانہ عالیہ رضویہ بریلی۔

☆ صحیح الجواب واللہ تعالیٰ اعلم۔ سگ بارگاہ عالیہ مدرسہ رضویہ فقیر
ابو المعانی محمد ابرار حسین صدیقی غفرلہ۔

☆ الجواب صحیح۔ حضور پر نور، مرشد برحق، امام اہلسنت، مجدد دین و ملت، سیدنا اہل حضرت قبلہ رضی اللہ تعالیٰ عنہ پر ان قوموں کا ذلیل سمجھنا افتراء محض و کذب بحث ہے۔ ہر شخص جس نے حضور علیٰ حضرت قبلہ رضی اللہ تعالیٰ عنہ کی زیارت کی ہے، وہ جانتا ہے کہ حضور پر نور کا ان اقوام کے سنی مسلمانوں کے ساتھ کس قدر کریمانہ، مشفقانہ، رحیمانہ برتاؤ تھا۔ ان کے یہاں دعوتوں میں تشریف لے جاتے، ان کے یہاں تشریف لیجا کر وعظ فرماتے، ان کی خواہش پر بیعت سے مشرف فرماتے، انہیں اپنے کاشانہ نے پر تقریبات میلاد شریف و عرس سراپا قدس وغیرہ میں محبت سے بلاتے، اور ان پر انتہائی شفقت فرماتے رضی اللہ عنہ۔ اگر معاذ اللہ حضور علیٰ حضرت قبلہ رضی اللہ عنہ ان بھائیوں کو ذلیل سمجھتے تو کیا ایسا ہی برتاؤ فرماتے، جو شخص کسی کو اپنے سے ذلیل سمجھتا ہے اس سے ایسا ہی برتاؤ کرتا ہے؟ مگر یہ کہ خدا حیا دے و ایمان دے۔ آمین۔

فقیر ابوالفتح عبید الرضا

محمد شمس علی قادری رضوی لکھنوی غفرلہ ولا بویر رہا القوی

☆ الجواب صحیح۔ فقیر محمد علی قادری، حامدی، آنولوی غفرلہ

حوالہ جات

- (۱) پ۲ سورۃ النافقون، ع ۸ آیت ۸۔ (۲) پ۲ سورۃ الحجۃ، ع ۳، آیت ۲۰۔
- (۳) پ۲ سورۃ الحجرات، ع ۲، آیت ۱۳۔ (۴) پ۲ سورۃ طہ، ع ۲، آیت ۶۱۔ اور چنگ نامراد با جس نے جھوٹ باندھا۔ (کنز الایمان) (۵) پ۲ سورۃ الحجرات، ع ۱، آیت ۱۰۔ (۶) پ۲ سورۃ الاحزاب، ع ۱، آیت ۵۔ (۷) پ۲ سورۃ الحجرات، ع ۲، آیت ۱۳۔